

DOXSANINCI İL

*. Görəsən, gələn əsrin Azəroğlusu
yenəmi gedə bilməyəcək
Təbrizdəki bacısının toyuna?
İndiki passız sərhəd məftilləri
paslanıb qırılandan sonra
yenidənmi passız məftil çəkəcəklər Araz boyuna
"Məndən sonra"şerindən. 1970-ci il.*

1.

"Qarabağ"... uydurması,
Günahsız ruminların yası
89-damı qaldı, doxsanıncı il?
Bu, nə soyuq məclisdİ,
Bu, necə gəlişdi,
Nə qeylü-qaldı, doxsanıncı il?
Dükənlərin boşdu, xəbərin varmı?
Vəzifəli,
Vəzifəsiz harınlara,
Vəzifəli, vəzifəsiz harınlərin yedək atı
qardaşlara,
bacılara,
yeznelərə,
qayınlara...
Elə bu günlər xoşdu, xəbərin varmı?
Köhlənin adını ulax qoyublar,
Həqiqətin dərisini soyublar.
Atasını yandırılar haqqın-salamın.
Boğazına ip salıblar neçə müdrik kələmin
Sürüyüblər uydurulmuş tarixlərin arxasınca,
Sürüyürlər yalanların,
böhtanların sırasınca
xəbərin varmı?
Didərginlərin evləri evdə üşüyür,
özləri-çöldə,
Görəsən, "Didərgin - 88"-lərin dərdini
neçə eldə anlayırlar,
neçə dildə?

Bu dərdin əlacı nə?
Bu dərdin çaları çox...
Üç yüz minlik kütləni
Üç yüz neçə obadan

Üçcə günün içində
Ölümlə qovanlara
"Gözün üstə qaşın vardır" — deyən yox.
Bəlkə didərgin salasan
Yuxarıda bu işə barmaq qoyanları
Kabinetindən, məşinından, evindən üçcə günlüyünə!
Bilələr - bu haqqın səsidir,
Bilələr — kiçik çillə nə deməkdir?
Bilələr didərginlik nə "xörəkdir",
Bilələr — ayın neçəsidir?

Xəbərin varmı, doxsanıncı il,
Dənizlər sahilə sığmayır daha,
Sahillər dənizlərə.
Düzlükdən dəm vura-vura
Gözlərimiz önündəcə Xalq bölünüb: ağalara,
nökərlərə,
kənizlərə.

"Şah" planlar, öhdəliklər köhnəlibdir,
Şüarlar da qocalıbdır, incəlibdir...
Kürsülərdə nitqlərin çox,
Qəzəb
iş saxlayanda,
Qar yolları bağlayanda
Təknəndə beşcə çörəyin,
Beş girvənkə öz unun yox,
Yuyunmağa sabunun yox...

2.

Doğradılar məftilləri
Sədərəkdən Ordubada.
Sərkərdəsi xalq özüydü,
Gedərdimi ordu bada?

Pası pas üstə gəlmişdi
O tikanlı məftillərin.
Üstünə illərin dərdi,
Həsərət qəmi ələnmişdi
O tikanlı məftillərin.

Bir millətin harayıdı,
Birdir kökü, birdir soyu,

Qardaş, bacı öz yurdunda —
O tay-bu tay

Araz boyu.

Əllər uzalı qalıbdır,
Gözümüzün kökü elə
O həsrətdən saralıbdır.
Araz çönüb göz yaşına -
Ağlar torpaq, çağlar dəniz.
Bir millətin üç dirəyi -
Gül Naxçıvan, Gəncə, Təbriz...
Bakı, o tayda dillənsin,
Çağlar nəğmə, məğrur səsin.
Arazının qırağına
Təzə, passız
O tikanlı məftillərdən çəkilməsin.

Birdir göyü, birdir yeri
bu millətin,

Ulu sözü, ulu şeri
bu millətin.

Torpağını bölübdülər,
Bütövlüyü ürəyində yaşayıbdır,
Dünəninin kitabında,
Sabahının diləyində yaşayıbdır.
İstəyirsən məftil çəkmə,

divarlar çək,

Arazboyu çiçəklərin əvəzinə
tikanlar ək,

Raketlər tök göy Xəzərin sahilinə,
Qıfıl vura bilməzsən ki,

milyonların

ürəyinə,

qeyrətinə,

öz dilinə.

Kitablarını yandırsan - bitən deyil,
Adı ulu tarixlərdən itən deyil.

Təzə ilim, qılıncını

Harda istərsən dolandır,

Harda istəyirsən gəzdir,

Amma bil ki,

Bir millətin həm dünəni,

ham bu günü,

ham sabahı

İki yerə bölünməzdir!

Əsrimizin qürubusan,

doxsanıncı il,
Xoş ad çıxarmağın - çətin.
Rahat ölümün asan,
doxsanıncı il.
Rahat ölsən, səsin, özün
şələquyruq kimi
Əsrimizdən sallanacaq,
Adın
Əlli il, yüz il bundan sonra
Nifrətlə hallanacaq.
Kişi kimi yaşasan,
Xoş ad çıxarsan,
Yolunu kəsməyəcək
Əsrin sahil qalmaqalı -
Döyüşlər
bürkülər,
sazaq,
İnan, doxsanıncı il,
belə olsa
Gələn əsr səndən başlayacaq.

9 yanvar 1990

Hidayət